

سیرِ جہانگیری

حالات و ارشادات کا بیان -

حضرت سیدنا شیخ العارفین قدس سرہ

مولف - حضرت مولانا حکیم سید سکندر شاہ صبا

قَوْلُهُ لِيُحْيِيَ الْأَمْمَارَ بِالْكَافِ وَالنُّونَ خَلْقًا لَا يَعْلَمُونَ

الحمد لله المنعم

سیر حیات گری

نہدے حالات شریف

غوث زمان قطب و ران سیدنا مولانا شیخ العارفین
حضرت سید شاہ مختار الرحمن الملقب جہانگیر شاد
حکیم جناب حکیم موسیٰ کندرہ صاحب اعظمی مقیم بنارس

ماہ ربیع الاول شریف ۱۳۳۶ھ

بہارام لالہ شاہ کرد اسٹیشنر

کتاب سیر حیات گری

بِسْمِ اللَّهِ الرَّحْمَنِ الرَّحِيمِ

نَحْمَدُهُ وَنُصَلِّي عَلَى رَسُولِهِ الْكَرِيمِ

الحمد لله بعض حالات شریفہ و کرامات عجیبہ جناب وادایر صاحب غوث زمان

قطب دوران قبلہ عالم شیخ العارفین سیدنا و مولانا

حضرت سیدہ محسن الرحمن وحی فدائے

الملقب بہ جہانگیر شاہ قدس الشہرہ العزیز جو نہایت مختصر طور پر لکھے گئے ہیں شائع

ہوئے

آپ کی عمر شریف ۲۷ سال کی ہوئی آپ کا مولد و مسکن موضع مرزا کبیل شریف نواح

شہر اسلام آباد عرف چانگام ہے۔ آپ کا طریقہ قادریہ شریف اور شرب ابوالصلانی ہے

آپ کا مزار مبارک مرزا کبیل شریف میں زیارت گاہ خلافتی اور مرجع خاص عام ہے

آپ کو اپنے حضرت شیخ کی بارگاہ و لقب جہانگیر شاہ عطا ہوا اور آپ کا خدا دادی لقب

شیخ العارفین ہے۔ آپ کے تصرفات اور کرامات کے واقعات نہایت کثیر ہیں۔ انہیں

سے صرف بعض شائع کئے جاتے ہیں۔

اس خدمت طبع کی بجا آوری میں اس ناچیز سے جو فرگذاشت اور غلطی ہوئی

اسے پروردگار عالم اپنی رحمت معاف فرمائے آمین۔ سکندر شاہ غفرلہ

بسم اللہ الرحمن الرحیم

سیرت جہاںگیری

اسلام آباد کا مختصر بیان | حضرت سیدنا شیخ العارفین کا مولد و مسکن موضع مزارا کہیں شریف
ضلع چاٹ گام ہے۔ اسلام آباد اور شہر بنبر بھی اس شہر کو کہتے ہیں۔ ملک بنگال
میں اس سرزمین کو بہت بڑا یہ شرف حاصل ہے کہ وہ اولیاء اللہ کے قدم سے
منور اور ان کے فیضان و برکات سے مالا مال ہے۔ اور اس خطہ پاک سے بہت سی
علم اور ارباب کمال پیدا ہوئے ہیں۔ یہ شہر سمندر کے ساحل اور دامن کوہ میں آباد
ہے۔ چونکہ یہ ایک بہت بڑا بندرگاہ ہے۔ اسوجہ سے عرب فاتحین نیز عربوں کے
چین کو جانے والے قافلے ابتدائے اسلام میں یہیں سے گزرے۔ بعض یہاں
آباد ہو گئے۔ اور اس کثرت کے ساتھ آباد ہوئے کہ باوجود امتداد زمانہ اب تک یہاں
کی طرز معاشرت میں ایک جھلک عرب کی نظر آتی ہے۔ اور یہاں کی ملکی مروجہ زبان
میں عربی الفاظ مخلوط اور مستعمل ہیں۔ تحفظ نسب کا خیال اور لحاظ یہاں کے مسلمانوں
میں مثل اہل عرب کے اب تک چلا آتا ہے۔

حضرت شیخ العارفین کے خاندانی | جناب مولوی سید غلام علی صاحب رحمۃ اللہ علیہ حضرت

حالات اور ولادت شریف | سیدنا شیخ العارفین قدس سرہ کے والد ماجد نہایت مقدس

بزرگ اور فیوضِ حیثیت سے وکالتِ پیشہ اور زمیندار تھے جن کے امجد اور بزرگوار
 عربیہ آکر یہاں آباد ہوئے تھے آپ کے بزرگوں میں دو بہائی بڑے سیاح صاحب
 اور چھوٹے میاں صاحب کے نام سے معروف تھے۔ قصہ دیاگ بتخانہ انوار ضام
 باٹ گام انہیں بزرگوں کی اولاد سے آباد ہے جو نہایت محترم اور صحیح النسب
 آلِ رسول تسلیم کی جاتی ہیں یہ خاندان ان اطراف میں نہایت مغرور اور مکرّم ہے
 حضرت سیدنا شیخ العارفین قدس سرہ کی ولادت شریف ۱۲۹۱ھ ہجری مطابق
 ۱۸۷۴ء میں دوشنبہ کے دن ہوئی۔ آپ نہایت حسین و جمیل تھے۔ اللہ تعالیٰ
 نے یہ چیز آپ میں دو بیت فرمائی تھی جس کی وجہ سے ہر ایک کا دل آپ کی طرف
 بے اختیار کھینچتا تھا۔ آپ کا نام نامی و اسم گرامی والدین محض الرحمن
 رکھا۔ اور پیار سے کبھی کبھی میاں جان بھی فرماتے تھے۔

آپ کے والد ماجد لوگوں سے یہ فرمایا کرتے تھے کہ میرا یہ نورالعین گل
 ریحاں ہوا اس کو تروتازہ اور شاداب رکھ سکو گے تو اس سے ہمیشہ خوش بوئے روح فہر
 پاؤ گے۔ آپ کے والد ماجد کا یہ فرمان محض شفقتِ پدری ہی سے نہ تھا بلکہ آپ کی
 بزرگی کی وجہ سے تھا کہ اس وقت جو بات خیال فرمائی اور ظاہر فرمائی وہ پوری ہو گئی
 اور یہ ہدایت اور یہ خوشبوئے روح افزا تمام عالم میں پھیلی۔

بالائے کسش زہو شندی میتا نشستارہ بلندی

۱۲۹۱ھ بہت زنجبلی تھی لیکن آپ کی ولادت شریف کی تاریخ اور مہینہ کا علم اب تک نہیں ہوا۔

نہیں ہو سکتا۔ اس لئے آپ کو شیخ کامل کی تلاش ہوئی۔ اور اب آپ طالب حق ہو کر جناب مولانا برہان صاحب فرنگی علی لکھنوی کی خدمت میں تشریف لائے۔ مولانا برہان رحمۃ اللہ علیہ ایک کامل درویش تھے۔ لیکن آپ کی توجہ مستقلہ نکلتی۔ اس وجہ سے خود جناب مانے ہوئے تھے۔ حضرت سیدنا شیخ العارفین قدس سرہ العزیز سے فرمایا کہ: آپ کو حزب البحر چڑھنے اور چڑھانے کی اجازت دیکر رخصت کرتا ہوں۔ حضرت مولانا سید امداد علی صاحب بہا گنجپوری کی خدمت میں جائے۔ ان کا قلب نورانی ہے۔ وہ اس زمانے میں ایک کامل اور مکمل شیخ ہیں۔ آپ کا مقصد ان کی خدمت میں انشاء اللہ تعالیٰ حاصل ہو گا۔

آپ نے جناب مولانا صاحب موصوف کے اس ارشاد کے مطابق نقد حاضری خدمت حضرت سیدنا شیخ العالم سید امداد علیؒ کیا جو اس زمانہ میں بکسر میں صدر اعلیٰ تھے، وہاں پہنچ کر آپ ان کی خدمت اقدس میں حاضر ہوئے۔ حضرت سیدنا شیخ العالم قدس سرہ العزیز نے آپ کو ایک متبحر عالم دیکھ کر آپ کی تعظیم فرمائی۔ اور اپنے پہلو میں بٹھایا۔ اور اپنا حقہ پینے کو عنایت فرمایا۔ آپ کے مافی الضمیر سے واقف ہو کر اور آپ کو محبت الہی کے ذوق شوق میں سرشار دیکھ کر حضرت سیدنا شیخ العالم قدس سرہ نے ارشاد فرمایا کہ آپ یہاں قیام کیجئے۔ مناسب وقت میں آپ کو تعلیم و تلقین کی جائیگی۔ اس فرمان کے موافق آپ وہاں رہنے لگے۔ حضرت شیخ العالم نے سلسلہ قادریہ شریف

میں آپ کو مرید فرمایا۔ اور مقررہ وقت پر توجہ دی۔ اور آپ کو تعلیم فرمائی۔ آپ حلقہ اور سماع میں بھی حاضر رہنے لگے۔ اور آپ کے ذوق و شوق اور محبت اتنی میں روز بروز ترقی ہوتی گئی۔ آپ پر محبت اس درجہ طاری ہوئی کہ ظاہری ہوش و اس جاتے رہے۔ اور آٹھ دن تک اسی حالت میں مستغرق رہے۔ اور برکت شیخ اور سمیت شیخ سے رفتہ رفتہ پھر ہوش و حواس میں آئے،

حضرت شیخ العالم کی توجہ سے آپ تھوڑے عرصہ میں ایک اعلیٰ مقام پر فائز ہوئے
۵ مقام خواجہ برتر از گمان است : بدون از حد تقریر و بیان است
اور خدمت شیخ سے حقیقت کا پتہ پا کر محبت الہی کے دریا میں ڈوبے،

ایک بار حضرت شیخ العارفین نے اپنی بڑی صاحبزادی صاحبہ سے وہ واقعہ پہلو میں بیٹھنے اور حقہ پینے کا جو حضوری شیخ میں ابتداء پیش آیا تھا بیان فرما کر یہ ارشاد فرمایا کہ اس واقعہ کے بعد جب ہم آداب شیخ سے واقف ہوئے تو پہلو سے شیخ سے شیخ کے سامنے آئے۔ پھر سامنے سے صفِ نعال میں آئے۔ پھر شیخ کے روبرو غائب ہو گئے ۵

مرا طاقت دیدن ادکجا کہ بے خود شوم ہر کہ نامش برد
بہیجا جامی ز از خود رود مگر مہبت شیخ جامشش برد
حضرت شیخ العارفین حضوری شیخ میں چھ مہینے رہے۔ اس درمیان میں آپ کچھ عرصہ کے لئے بکلم شیخ اپنے دادا پیر علی حضرت غوث العالم سیدنا و مولانا حکیم شاہ محمد علی

قادری فاروقی قدس سرہ العزیز کی خدمت میں چہرہ شریف رہے۔ اور چہرہ ہاں
سے رخصت پا کر خدمت شیخ میں حاضر ہوئے۔

اعلیٰ حضرت سیدنا غوث العالم کا ایک گرامی نامہ چہرہ شریف کے ہمارے حضرت
پروا واپس صاحب کو نام بہا گلپیر شریف درود فرمایا جس میں تمام حضرت شیخ العارفین
کو بھی یاد فرما کر سلام ارقام فرمایا ہوا۔

ایک دفعہ حضرت سیدنا شیخ العارفین نے بڑی معجزانہ صواب سے
یہ بھی فرمایا تھا کہ ہم پر واپس قدس سرہ العزیز کی بیعت اس درجہ غالب تھی
کہ ہم ان کے سامنے کہڑے نہ ہو سکتے تھے۔

جب حضرت سیدنا شیخ العارفین پر غلبہ محبت و عشق حد سے زیادہ
ہو گیا۔ اور روح میں غایت درجہ حرارت آگئی تو حضوری شیخ میں قدموں کی گئی
اور یہ عرض کیا کہ جنگلوں اور پہاڑوں میں جا کر مشغول ہونے کی اجازت عطا ہو
حضرت سیدنا شیخ العالم نے فرمایا۔ آپ جہاں کیسے ہیں۔ آپ کی وجہ سے
بہت لمبا آباد ہوئے۔ اپنے گھر میں رہ کر یا خود میں مشغولی کیجئے اور
مخلوق کو خدا کا رستہ بتائیے۔

آپ کی خلافت چھ مہینے کے بعد آپ کے تعلقات روحانی اور قابلیت کو دیکھ کر
حضرت سیدنا شیخ العالم قدس سرہ نے بہ اشارت غیبی آپ کو خلافت و
اجازت عطا کی۔ اور لقب جہانگیر شاہ سے ملقب فرمایا۔ اور وصیت کی کہ

اپنے اور بندگان خدا کے فائدہ کے لئے کوشش اور مجاہدہ کے ساتھ خدا اور رسول
کی رضا مندی میں مشغول رہنا ہے

حضرت سیدنا شیخ العالم قدس سرہ کی بارگاہ سے آپ کو جو لقب
جہانگیر شاہ عطا ہوا۔ ایک دفعہ اس کے بارے میں حضرت سیدنا شیخ العارفین
نے یہ ظاہر فرمایا کہ نبیاء و لوہم نے رکہ دی ہے۔ مگر اس کی تکمیل ہم نے دہمار
حضرت قبلہ و کعبہ روحی فداء مدظلہ العالی کا ذکر کر کے فرمایا کہ، ان کے ہاتھ پر موقوف
رکھی ہے۔ ہمارے حضرت قبلہ مدظلہ نے ارشاد فرمایا کہ ذی الحجہ
۱۳۳۷ھ کی ۲۲ یا ۲۳ تاریخ کی صبح کو ہمیں معلوم ہوا کہ ہمارے
حضرت قدس سرہ کا خدا وادی لقب شیخ العارفین ہے۔ اور عام
غیب میں آپ لقب شیخ العارفین سے ملقب ہیں۔

جب حضرت شیخ العارفین خدمت شیخ سے فیضیاب اور دولت سرمدی
سے مالا مال ہو کر حسب الحکم مراجعت فرمائے وطن ہوئے تو جملہ انفرادہ واقربا اور
متعلقین کو نہایت ہی مسرت اور شادمانی حاصل ہوئی۔ اور آپ یا و آہی اور
ہدایت خلق میں مشغول و مصروف ہوئے۔

آپ کے فیوض برکات اور طرز معاشرت | علم ظاہری کا سلسلہ درس و تدریس بھی جاری
فرمایا جنہوں نے آپ کے روزانہ ادب و تہ کیا خدا نے ان کو دینی اور
دنوی سعادت نصیب فرمایا۔ آپ کے حلقہ درس سے بہت لوگ فاضل و تحصیل

اور ذی استعداد و جید عالم ہو کر نکلتے *

آپ ایسا حسن و جمال اور ایسی ہیبت حق رکھتے تھے کہ جو شخص آپ کے
چہرہ مبارک پر نظر ڈالتا۔ بار و گز نظر اٹھا کر دیکھنے کی اس کو جرأت نہ ہوتی
آپ کا قدمیہ، موئے مبارک کانوں پر پڑے ہوئے، رنگ نہایت
ملیح و صبح اور نورانی ہے

عارض است این یا مریا لاله جمر است این
یا شمع شمس یا آئینہ دلہا است این
چشم توحید و دوست یا آہوست یا ضیا و خلق
یا دوا و ام سیم یا زکس شہلا است این
قامت است این یا الف یا نخل یا سرو مراد
یا مار گلہ ستہ باغ جنان آراست این
کوئے تو کعبہ است یا خلد بریں یا بوستان
یا گلستان ارم یا جنت الماوی است این

آپ نہایت خندہ رو اور شیریں زبان تھے۔ اور آپ کا کلام قرآن و حدیث
کے بالکل موافق ہوتا تھا۔ گویا آپ ناطق باللہ تھے۔ طرز معاش و عادت
عادات، اخلاق، برتاؤ اور ہر ایک دینی اور دنیوی کام میں آپ حضرت
رسول مقبول صلی اللہ علیہ وسلم کے کامل متبع تھے۔ اور بالکل قدم بقدم چلتے

حضرت سیدنا شیخ العارفین ہمہ تن محبت تھے۔ آپ کے فیضانِ صحبت سے
دلوں میں درد اور محبت آہی پیدا ہو جاتی ہے۔

روحِ اوحیٰ است باز دنیاں : گویم اندرِ سمیع روحانیاں
آپ کے خواب کی یہ کیفیت تھی کہ جب کوئی آواز دیتا تو جاگنے والے کی
طرح جواب دیتے تھے غفلت کی نیند کبھی نہیں ہوتی تھی۔

خواب پسند و گئے آن فتنہ بیدار من : دروانِ گیزی پناں افراموشم چیاں
آپ کا معمول شریف : آپ کا معمول یہ تھا کہ پہلی رات کو تہجد کی نماز پڑھتے۔ پورے
جزیرہ تک ذکر۔ مراقبہ و مشاہدہ فرماتے۔ نماز فجر کے بعد پھر مراقبہ و مشاہدہ فرماتے۔

اس کے بعد قرآن شریف کی تلاوت۔ نماز چاشت کے بعد درس طلباء اور
کثیر التعداد آئندگان و روئندگان کی خبر گیری کرتے اور ان کے لئے دعا فرماتے
قریب نصف النہار کھانا تناول فرماتے۔ اور بعد طعام قیلو فرماتے
تھے۔ نماز ظہر کے بعد پھر درس طلباء اور مریضوں اور اہل حاجت کی مشکافہ کشائی
فرماتے آپ کی بارگاہ سے کوئی بھی محروم نہ رہتا تھا۔

باز آ باز آ ہر آنچہ ہستی باز آ : گر کاف و گبر و بت پرستی باز آ
ایں درگہ مادر گہرِ زمیدی نیست : صد بار اگر تو بہ شکستی باز آ
نماز عصر سے نماز مغرب تک صحن میں ٹہلتے ہوئے تسبیح پڑھتے پڑھتے

اور اپنے آخر زمانے میں ہاتھ اٹھا کر عام بندگانِ خدا کے لئے دعا کرتے۔
 اور فرماتے عام مخلوق کے لئے عسوا ہمارے کون دعا کرے گا۔ گا ہے گا ہے
 دعائیں اپنے چھوٹے صاحبزادے ہمارے حضرت پیر و مرشد قبلہ و کعبہ
 مدظلہ العالی روحی فداہ کو یاد فرماتے تھے۔ اور آپ کے حق میں یہ دعا فرماتے
 تھے کہ ان کو پیغمبری علم نصیب کر۔ اور ہمارے بعد ہمارا جانشین بنائے
 بے مؤید بے کتاب و دوستا : مینی اندر دل علوم انبیاء
 نماز مغرب کے بعد عشا تک مراقبہ و مشاہدہ میں مشغول رہتے۔ بعد نماز
 عشا کھانا تناول فرماتے۔ کبھی جی چاہتا تو سماع نہایت ذوق و شوق سے
 سنتے :

امور خیر میں آپ کی مشغولی رمضان شریف میں محمولات سے زیادہ
 رہتی اور دن میں قرآن مجید کی تلاوت اس مبارک ماہ میں زیادہ فرماتے ہتے
 نماز صحت و علالت میں سجاوٹ ہوش کبھی آپکا قضا نہیں ہوتی۔ روزہ
 اور نماز موافق شریعت نہایت مستحب طور پر ادا فرماتے تھے۔ کامل تہنیل
 سال آپ نے ریاضتہائے شاد فرمائی ہیں :

آپ کی ذات بابرکات سے پہلے سلسلہ طریقت کا سلوک کے ساتھ
 مشرقی بنگالہ میں اس طرح جاری نہ تھا۔ مجذوب و رویش تھے جن سے
 نامہ خلافت مستفیض نہ ہو سکتی تھی۔ آپ نے حسب ہدایت حضرت سیدنا

شیخ العالم جب ہدایت مخلوق کی طرف توجہ فرمائی۔ تو بہت لوگ سلسلہ علیہ
قاوریہ کی غلامی میں داخل ہوئے۔ لگے۔ رفتہ رفتہ آپ کی کرامت اور بزرگی کا غلام
عالم میں پھیل گیا۔

آپ کو لوگ بڑے مولانا صاحب کہتے تھے۔ اور آپ کی پالکی
مخترین اپنے کندھوں پر اٹھاتے۔ اور اس کو اپنا فخر اور وسیلہ نجات سمجھتے تھے۔
آپ کا طریقہ قاوریہ شریف، مشرب ابوالعالی چشتی شریف ہے
مذہباً آپ سنی حنفی تھے طریقہ عالیہ قاوریہ میں مرید فرماتے۔ اور طریقہ ابوالعالی
چشتی شریف کے موافق تعلیم اور توجہ عطا فرماتے۔ کبھی کبھی آپ حلقہ اور سماع
فرماتے تھے۔ آپ کے فیضان صحبت سے ذوق و شوق اور محبت الہی
کی آگ دلوں میں بجڑا کر اڑتی تھی۔ اور بیشمار طالبین مولیٰ اور اہل حاجت
قریب و بعید سے بکثرت آتے۔ اور آپ کی زیارت سے مشرف ہو کر اپنے
مقصد کو پہنچتے تھے۔ آپ کی ذات بابرکات حضرت مولانا روم قدس سرہ
کے اس شعر کی مصداق تھی۔

یک زمانہ صحبتے با اولیا بہ بہتر از صد سالہ طاعت بے ریا
غلاموں کی درخواست پر آپ نے بھی کہیں کہیں تشریف لیجاتے اور بندگیاں
مذاکی ہدایت اور شکل کشائی فرماتے۔ ان دیار میں طریقہ محفل میرا و شریف
نبوی مروج نہ تھا۔ حضرت سیدنا شیخ العارفین قدس سرہ نے محافل میرا و شریف

کے انعقاد کی ہدایت فرمائی۔ اور آپ کی بدولت اب بیشمار لوگ بیلا و شریف کی
 محفل میں منعقد کر کے خیر و برکت حاصل کرنے لگے جس نے حضرت سیدنا شیخ ابوالفینؒ
 قدس سرہ دنیوی کام اس روش سے کرتے تھے جس سے کار آخرت میں غفلت
 نہیں ہوتی تھی۔ آپ غفلت سے بہت ڈرتے تھے۔ اور ہمیشہ دعا کرتے کہ
 پروردگار ایسی تو نگرانی سے بچانا جو تجھ سے غفلت میں ڈالے۔ اور ایسی غریبی سے
 محفوظ رکھنا جو تیری یاد سے غفلت پیدا کرے۔ آپ کو غفلت سستی اور کالی
 سے نہایت درجہ کا خطرہ تھا۔ فرماتے تھے غفلت اور مستی شرفیوں کا شعار نہیں
 ہے۔ یہ علاموں کا شاہو شرافت اور نجابت کی بقا ہمیشہ محنت کشی اور پستی سے ہوتی
 ہے۔ دینی یا دنیوی مشغولی سے کبھی بیکار نہیں رہتے تھے۔ یا دینی کام کرتے تھے
 یا دنیوی۔ بیکاری کو بہت ناپسند فرماتے۔ اور اس سے گھبراتے تھے۔ آپ وارو
 صا اور مسافر سب کی مہاں نواری فرماتے اور غزہ و قارب سے بہ صلہ جمی
 پیش آتے۔ اور شیریں کامی۔ سے سب کو خوش رکھتے تھے۔ خدا پرستی و دنیا داری کی
 رعایت ہم آپ عام طور پر فرمایا کرتے تھے۔ رضائے مولیٰ کا خیال آپ کو رفتا
 گفتار و معاملات میں اور ہر حال میں رہتا تھا۔ آپ علم شریعت و طریقت کے
 مجمع البحرین تھے مشکل سے مشکل مسائل کو اس طریقہ سے حل فرماتے کہ سائل
 کی تسکین ہو جاتی۔

آپ کا تبحر علمی آپ کی وسعت معاملات اور آپ کا تبحر علمی ایسا تھا کہ کوئی آپ کے

سا منے لب کشائی کی جرأت نہ کر سکتا تھا :

ایک بار مولوی کرامت علی صاحب جو پوری، چاٹ گام میں آئے اور انہوں نے ایصالِ ثواب اور بزرگانِ دین کی نذر و نیاز سے کہ جس کا جواز شریعت اور تعاملِ سلف صالحین سے ثابت ہے۔ لوگوں کو منع کیا۔ اور ان مسائل کی حرمت و عدم جواز کے ورپہ ہوئے۔ انکی یہ باتیں رفتہ رفتہ دور تک مشہور ہو گئیں۔ اور مسلمانوں میں باہم اختلاف پیدا ہونے لگا۔ یہ حالت دیکھ کر شہر چاٹ گام کے مشہور عالم مولوی ابوالحسن صاحب نے حضرت شیخ العارفین کی خدمت میں عرض کرایا کہ مولوی کرامت علی صاحب جو پوری ایسا کہہ رہے ہیں۔ آپ شہر میں تشریف فرما ہوں تاکہ ان مسائل کی تحقیق ہو کر جواز و عدم جواز میں جو حق ہو عوام کو اس سے اطلاع دی جائے۔ حضرت یزدنا شیخ العارفین شہر میں تشریف لیگئے اور قدم مبارک کی مسجد میں قیام فرمایا۔ مولانا ابوالحسن صاحب کو آپ کے تشریف فرما ہونے کی اطلاع ہوئی تو وہ اپنے مکان پر لیگئے۔ اور کہا کہ مولوی کرامت علی صاحب کے یہ دلائل میں ان مسائل کے جواز میں جو دلائل ہیں وہ بیان فرمائے جائیں۔ آپ نے فرمایا۔ مولوی کرامت علی صاحب کو سامنے بلائیے۔ بالمشافہ سب بیان کر دیا جائیگا۔ پھر جلد مشہور ہو گئی کہ آپ شہر میں اس غرض سے تشریف فرما ہوئے ہیں۔ اور مالِ فیکہ کے کنا سے جو وسیع میدان ہے وہاں مجلسِ مناظرہ قرار پائی ہے۔

یہاں مقررہ وقت پر لوگوں کا ایک انبواہ اور ازدحام ہو گیا۔ انگریزی حکام نے پولیس

انتظاماً مقرر کر دی۔ اور کلکتہ اور دیگر انگریزی عہدہ دار انتظام کی غرض سے خود
 جلسہ میں پہنچے۔ مولوی کرامت علی صاحب نے اپنی کتابیں گاڑی میں بھر کر پہلے سے
 بیسیجیوں جنہیں دیکھ کر کلکٹر نے سیدنا شیخ العارفین سے دریافت کیا کہ آپ کی کتابیں کہاں
 ہیں۔ آپ نے فرمایا مولوی کرامت علی صاحب کا علم کتابوں کے اندر ہی مگر ہمارا
 علم بفضلہ ہمارے سینہ کے اندر ہی۔ اس کے بعد مولوی کرامت علی صاحب بھی گاڑی
 میں بیٹھ کر آئے۔ لیکن گاڑی سے نہ اترے۔ اور پوچھا کہ جسے مناظرہ قرار پایا ہے
 وہ کہاں ہیں۔ لوگوں نے حضرت سیدنا شیخ العارفین کو اشارے سے بتایا۔ اور
 اور مولوی کرامت علی صاحب نے دیکھا۔ لیکن دیکھتے ہی ایک ایسی ہیبت حق
 اُپر طاری ہوئی کہ وہ جلسہ گاہ کے اندر قدم نہ رکھ سکے۔ اور فوراً ہی واپس چلے گئے۔
 اب لوگوں کا اشتیاق یہ ہوا کہ حضرت سیدنا شیخ العارفین ہی ارشاد فرمائیں تاکہ بندگان
 خدا جو اس قدر ذوق و شوق کے ساتھ یہاں تک پہنچے ہیں محروم نہ رہیں۔ اس پر آپ نے
 کلمات طیبات، اور ارشادات قدسی آیات سے حاضرین کو مستفیض فرمایا۔ اور نہایت
 شرح و بسط کے ساتھ ایسی روشنیوں میں تقریر فرمائی کہ لوگوں کو حق کا اظہار ہو گیا۔ اور انکا چچی
 طرح پورا پورا اطمینان ہو گیا۔ آپ کی بدولت کثیر التعداد بندگان خدا کو ہدایت نصیب
 ہوئی اور وہ فتنہ اور گمراہی سے محفوظ رہے۔

آپ کا حافظہ اس قدر قوی تھا کہ آپ فرماتے تھے کہ کسی کتاب کو دیکھ کر
 چودہ برس تک اسکا مضمون میں یاد رہتا ہے۔ ایسی یادداشت اور قوت حافظہ

کسی میں دیکھنے میں نہیں آئی +

ایک دفعہ کا ذکر ہے کہ مرزا کھیل شریف کے جانب شمال ایک موضع
میں جہان شرف اور ذی علم لوگ آباد ہیں آپ تشریف لیگے۔ وہاں کے
علمائے عرض کیا کہ اسکو تو ہم لوگ کیا سمجھ سکتے ہیں کہ حضور کا مبلغ علم کس بلج
کا اور تجربہ علمی کس درجہ کا ہے۔ مگر اتنا جانتے ہیں کہ حضور کی تقریر کے مقابلہ
میں کوئی ٹھہر نہیں سکتا۔ آپنے ارشاد فرمایا۔ اگر ہم نہ بھی پڑے ہوتے تو
اللہ تعالیٰ نے ہمیں وہ صفائی قلب و عقل عنایت کی ہے کہ ایسی تقریر کرتے
جسکا جواب انشاء اللہ کسی سے بن نہ پڑتا +

آپ کے ارشادات میں سے یہ بھی ہے کہ علما کو کسی سوال کے جواب میں
تردد ہوتا ہے اور ہکو یہ خیال ہوتا ہے کہ کونسا جواب دین۔ بہت جوابات
غور ازہن میں آتے ہیں +

قوت جبریل از مطبع نبود + بود از دیدار حنلاق وجود
جنوری شہداء میں بمقام موضع سائیکہ نہ ضلع چانگام منشی رحمت علی
صاحب چودہری نیشن یافتہ سب انسپکٹر پولیس ساکن کفایت نگر تھانہ
فشکچری ضلع چانگام اور بابو ہر کمار رائے صاحب منصف سے حقانیت اسلام
نیز اس سلسلہ میں گفتگو ہوئی کہ مڑے کو آیا جلانا بہتر ہے یا دفن کرنا۔ آخر
یہ طے ہوا کہ منشی صاحب اپنے علما کو اور منصف صاحب اپنے ہنڈیوں کو

کے مطابق

اسکی تحقیق کے لیے جمع کریں۔ چنانچہ تاریخ مقرر پر ایک بڑا مجمع ہوا جس میں
سیدنا شیخ العارفین تشریف فرما ہوئے۔ اور بعض علماء بھی شریک ہوئے۔ جیسے
مولوی عبدالحی صاحب محدث ساکنینہ اور مولوی ولی محمد صاحب محدث
ساکنینہ۔ اور اس طرف سے سترہ پنڈت مناظرہ کے لیے بلاتے گئے۔

حضرت سیدنا شیخ العارفین اسلام کی طرف سے مناظرہ قرار پائے۔ اس لیے
کہ آپ علم و فنون کا مالک ہیں سب سے فائق تھے۔ اور ہنود صاحبان کی مذہبی کتابوں سے
بھی اچھی طرح واقف تھے۔ نہایت شیریں زبان اور حاضر جواب بھی تھے
اور آپ کا کلام کبھی سخت اور درشت نہ ہوتا تھا۔

قبل اسکے کہ مناظرہ شروع ہو۔ آپ نے پنڈتوں سے اس انداز اور ایسے
عام فہم طریقہ سے گفتگو فرمائی کہ باتوں ہی باتوں میں انکو الزام دے دیا
اور وہ ساکت اور حیرت زدہ وہ گئے۔ آپ نے پنڈتوں سے دریافت فرمایا
کہ آپ لوگ گہر کے کوڑے کرکٹ کو کیا کرتے ہیں۔ انہوں نے جواب
دیا کہ گہر سے باہر کر کے جلا دیتے ہیں۔ اور آپ لوگ اپنے زور و جواہر کو کیا کرتے
ہیں۔ پنڈتوں نے کہا کہ حفاظت سے گہر دن میں رکھتے ہیں۔ فرمایا بس
یہ ہی تو ایک روضہ ہے جو آپ ہی کی زبان سے ظاہر ہو گیا کہ آپ اپنے مردوں
کو کوڑے کرکٹ کی طرح جلا دیتے ہیں۔ اور ہم اپنے مردوں کو زور و جواہر کی
طرح دفن کرتے ہیں۔ یہ سن کر وہ سنٹاٹے میں آ گئے۔ اور سہیبت زدہ ہو گئے۔

فَبُيِّنَتْ لِلَّذِينَ كَفَرُوا بِرَأْسِهِ ارشاد فرمایا کہ اگر ہم تمہارے ویدوں سے
یہ ثابت کر دیں کہ دین اسلام سب ادیان سے بہتر ہے تب تو تم تسلیم کرو گے
اسکے بعد آپ نے زبان معجز بیان سے ایک تقریر شروع فرمائی۔ جس نے
اسلام کا سب ادیان سے بہتر اور افضل ہونا آفتاب کی طرح روشن کر دیا۔ او
ویدوں سے وہ وہ دلائل حقانیت اسلام کے بیان فرمائے کہ سب پنڈت
اور خود پنڈت ہر کمار رائے صاحب منکر دنگ ہو گئے۔ اور آپ کی وسعت
معلومات اور تیزی طبع اور حاضر جوابی سے سب کے سب آپ کے فضل و کمال کے
قائل ہوئے۔ اور منصف صاحب نے پنڈتوں سے اصرار کیا کہ آپ کی تقریر کا جواب
دیں۔ لیکن کوئی جواب وہ لوگ نہ دے سکے۔ اور آپ کے اولہ کا صحیح اور لا جواب
ہونا نصف النہار کے آفتاب کی طرح ظاہر ہو گیا۔ اور مجلس مناظرہ اچھستہ ہو گئی
منصف صاحب حضرت شیخ العارفین قدس سرہ العزیز کے اُس وقت سے
گرویدہ اور معتقد ہو گئے اور اکثر خدمت مبارک میں حاضر ہوا کرتے۔

عجب است آنکہ تراویح حدیث شنید کہ ہمہ عمر مشتاق لغاتے تو بود
آپ کی تصنیف حضرت شیخ العارفین قدس سرہ العزیز نے ایک کتاب مستفی بہ
شرح الصدود شریف فارسی زبان میں تصنیف فرمائی ہے جو عرصہ ہوا شائع
ہو چکی ہے۔ جس میں حضرات انبیاء علیہم السلام اور اولیائے عظام رضوان اللہ علیہم
کی عظمت و جلالت کا اظہار اور معجزہ و کرامت کا اثبات اور اہل سنت و الجماعۃ

کے اس مسلمہ عقیدے کا مدلل بیان ہے کہ حضرات انبیاء، اولیاء و مخلوق
کے لیے اللہ جل شانہ کی بارگاہ میں واسطہ اور وسیلہ ہیں۔ اور امور دینی و
دنوی میں ان کا توسل باعث فلاح و نجات ہے۔

شرح الصدور میں ان مسائل کو نہایت زور و قوت کے ساتھ کتاب
سنت اور اجماع امت کے موافق اس دلنشین طریقہ سے بیان فرمایا گیا ہے
کہ اگر کسی کے دلیں ان مسائل کے متعلق تقویۃ الایمان کو پڑے بھر شک و
وسوسہ پیدا ہو تو وہ بفضلہ دور ہو جاتا ہے۔

اس کتاب کو تصنیف فرمانے کا سبب حضرت شیخ العارفین نے اقام فرمایا
چنانچہ ارشاد فرماتے ہیں:-

ہر چند کہ کاتب حروف استعداد تالیف و تصنیف نداشت و در غیبت
معارضہ و مناظرہ در خود نمی بیند۔ لیکن از آنجا کہ سکوت چنان مواد
موجب شیوع زندقہ و الحاد است و باعث نزول غضب رب
العباد۔ سطرے چند و را بطل منقربات و اہیہ اش با ثبات
معجزہ و کرامت کہ اساس اسلام است نہجیکہ اہل سنت و جماعہ
بآں رفتہ اند بہ کتاب و سنۃ و اجماع امت مستند نمودہ
املا میکنند۔

کرامات و صفات | اسرار الہی کو نہایت مخفی اور پوشیدہ رکھنا یہ تمام عمر آپ کا شعار رہا

آپ کے کرامات و تصرفات بہت ہیں جو منجانب اللہ ظاہر ہوئے ہیں لیکن رسالہ چونکہ مختصر ہے لہذا صرف بعض واقعات لکھے جاتے ہیں ۵

سعی اخفائے سحر حق تھا شعار	شمع روشن تھی اک تہ داماں
خرق عادات کی ہو کیا تفصیل	میری گلک وزباں میں تلکیاں
اُن کا دم کردہ آب، آب حیات	تھی زباں منہ میں چشمہ حیواں

حضرت سیدنا شیخ العارنین قدس سرہ حسبِ استدراک شبِ دولت سرے میں آرام فرماتے تھے کہ موضع کے بعض لوگوں نے دیکھا کہ آپ کے گھر سے لیکر آسمان تک روشنی کا ایک ستون قائم ہے۔ اور زمین سے آسمان تک ایک تیز روشنی پہیلی ہوئی ہے۔ یہ دیکھ کر لوگ سمجھے کہ مکان میں آگ لگ گئی۔ گہرے ہوئے اور شور کرتے ہوئے آپ کے مکان کی طرف دوڑے۔ یہاں آکر دیکھتے ہیں تو وہ روشنی نہیں ہے۔ لوگوں کے یہاں تک آتے آتے وہ روشنی نظر سے غائب ہو گئی۔ آپ نے اُن لوگوں کا اطمینان کر دیا کہ فضلِ خدا سے ہر طرح کی خیریت ہے۔ آگ نہیں لگی۔ سب لوگ اپنے اپنے گھروں کو جائیں +

بھیحة الاسرار میں لکھا ہے کہ ایک بزرگ نے خواب میں دیکھا کہ زمین

و آسمان کے درمیان نور کا ایک بہت بڑا ستون قائم ہے۔ نور کی طنائیں جن میں کوئی چوٹی ہے اور کوئی بڑی۔ ہر طرف سے آکر اس عظیم الشان ستون میں ملکتی ہیں۔ اور بعض ابھی نہیں ملی ہیں۔ کچھ فاصلہ ہے۔ ان بزرگ کو معلوم ہوا

کہ نور کا یہ ستون حضرت غوث الثقلین محبوب جانی شیخ عبد القادر جیلانی رضی اللہ عنہ کا نور ہے اور نور کی طنابیں مقبولین بارگاہ اور اولیاء اللہ کا نور ہے۔
 حضرت شیخ العارفینؒ کے ایک مرید جناب عبد الہی صاحب نے آپ کی یہ کرامت بیان کی کہ ایک رات میرے دل میں حضرت سیدنا قدس سرہ کی زیارت کا شوق غالب ہوا۔ اور گھر سے یہ قصد کر کے نکلا کہ اس وقت خدمت بابرکت میں حاضری دیکر شرفِ سعادت حاصل کروں۔ لیکن یہ علوم نہ تھا کہ کہاں تشریف فرما ہیں۔ گھر سے نکلنے کے بعد جانبِ دکن ایک قبۃ نور نظر آیا۔ جسے دیکھ کر مجھے یقین ہو گیا کہ آپ اسی طرف تشریف فرما ہیں۔ اور اُسی جانب نہ ہوا۔ چلتے چلتے جب قریب پہنچا تو سماع کی آواز سنی۔ وہاں حلقہ ہو رہا تھا اور حضرت سیدنا قدس سرہ رونق افروز تھے۔ جب حضوری میں حاضر ہو گیا تو دیکھا کہ زمین سے آسمان تک روشنی پھیلی ہوئی ہے۔ اور آپ نور کی محراب کے نیچے جلوہ فرما ہیں۔

تہ محرابِ نوری چشم بدور + عیاں شد معنی نور علی نور
 جناب منشی لطف اللہ صاحب ساکن باہولی علاقہ تھانہ پٹیہ نے بھی ایسی ایک روایت بیان کی ہے کہ زمین سے لیکر آسمان تک قبۃ نور دیکھا۔ اور اسی نشان پر وہ اُس مکان تک پہنچے۔ جہاں حضرت شیخ العارفین قدس سرہ تشریف فرما تھے۔ اور دیکھا کہ آپ نور کی ایک محراب کے نیچے رونق افروز ہیں۔

مقام خواجہ برادر گمان است بر من از حد تقریر بیان است
 موضع مرزا اہیل شریف میں ایک صاحب بشیر اللہ نامی رہتے تھے وہ سخت
 ہیضہ میں مبتلا ہوئے۔ موت کی علامات ظاہر ہو کر دم بند ہو گیا۔ لوگوں کو
 یقین ہوا کہ مر گئے۔ لیکن دفعۃً اُن میں زندگی کے آثار پیدا ہوئے۔ اور اُنکو
 صحت ہو گئی۔ اُنہوں نے اپنا واقعہ اس طرح بیان کیا کہ نزع کی سی کیفیت جو
 مجھ پر طاری ہوئی تھی۔ اُس وقت تین آدمی ظاہر ہوئے۔ اور ایک پروانہ دکھا کر
 مجھ سے کہا کہ چلو! تمہارے پیدا کرنے والے نے تم کو بلایا ہے۔ یہ کہہ کر دو
 آدمیوں نے بازو پکڑ لیئے اور کشاں کشاں مجھے لیکر چلے جاتے جاتے ایک
 درخت کے نیچے پہنچے۔ اور اُس کے نیچے ٹھہر گئے۔ مجھ کو بٹھا دیا۔ اُس وقت میں نے
 حضرت سیدنا قبلہ عالم قدس سرہ کو دیکھا کہ تشریف فرما ہیں۔ اور مجھ سے
 دریافت فرماتے ہیں۔ بشیر اللہ! تم کہاں جاتے ہو۔ میں نے عرض کیا کہ
 حضور! ان لوگوں نے ایک پروانہ دکھا کر مجھے گرفتار کر لیا ہے۔ آپ نے فرمایا
 وہ پروانہ کہاں ہے؟ دکھاؤ۔ اور پروانہ دیکھ کر اُن لوگوں سے فرمایا۔ یہ وہ
 بشیر اللہ نہیں ہیں وہ بشیر اللہ موضع شکھری میں رہتے ہیں۔ تم لوگ ہاں
 جاؤ۔ اور اُنکو چوڑ دو۔ آپ کے اس حکم سے اُن لوگوں نے مجھے چوڑ دیا۔ اور
 چلے گئے۔ حضرت سیدنا قدس سرہ میرے مجھ سے فرمایا۔ بشیر اللہ تم اپنے گھر جاؤ۔
 عرض کیا۔ کس طرح جاسکتا ہوں۔ اپنے دو پہول مجھے عنایت فرمائے اُن

وسیلے میں اپنے گھر پہنچا۔ اور بستر پر اپنے کو زندہ پایا۔ اسکے بعد معلوم
ہوا کہ ٹھیک اسی تاریخ، اسی وقت بشیر اللہ ساکن شکمپوری کا انتقال ہوا
میں اس وقت تک حضرت قدس سرہ کی غلامی میں داخل نہ تھا۔ جب یہ معاملہ
مجھ پر گزرا۔ اور خدا کے فضل سے آپ کی عظمت و جلالت مجھ پر ظاہر ہو گئی تو
حاضر خدمت ہو کر غلامی میں داخل ہوا۔

جناب بشیر اللہ صاحب اس واقعہ کے بعد عرصہ تک زندہ رہے جب
انکو مرض الموت پیش آیا تو اس وقت جناب عبد الجلیل صاحب اور جناب
خادم علی صاحب کو ہمارے حضرت قبلہ و کعبہ روحی فداہ کی بارگاہ سے یہ
ایما ہوا کہ بشیر اللہ صاحب کی عیادت کیواسطے جائیں۔ چنانچہ یہ دونوں
صاحب گئے۔ اس وقت بشیر اللہ صاحب نے اپنا یہ واقعہ اپنے ظاہر کیا۔

آپ کی اولاد | حضرت سیدنا قبلہ عالم کو دین داری کا استقرا پاس مع لحاظ تھا
کہ چاروں صاحبزادوں کو آپ نے جو تعلیم دلائی وہ دینی تعلیم تھی۔ آپ کے چار
صاحبزادے اور تین صاحبزادیاں ہیں۔ بڑے جناب مولیٰ عبد الرحمن صاحب قبلہ
دوسرے جناب مولیٰ عبد الباق صاحب قبلہ تیسرے جناب مولیٰ
عبد القیوم صاحب قبلہ۔ چوتھے ہمارے حضرت قبلہ و کعبہ دین و ایمان
سیدنا و مولانا شاہ سید محمد عبدالحی
مظلہ العالی۔ روحی فداہ

بڑی صاحبزادی الفت النساء صاحبہ، منجلی صاحبزادی بدر النساء صاحبہ
 چوٹی صاحبزادی نجم النساء صاحبہ دام بركاتہن *
 آپ کے بڑے اور منجلی صاحبزادوں کا انتقال آپ کی حیات میں ہوا
 رحمۃ اللہ علیہما *

آپ کے طلعت غلامی میں ہزار ہا بندگان خدا داخل ہوئے۔ ان میں
 دو بزرگوں کو آپ کی بارگاہ سے خلافت عطا ہوئی۔ ایک بزرگ جناب
 حافظ عبدالقادر صاحب ساکن لکھنؤ پور ضلع نواکھالی ہیں۔ دوسرے بزرگ
 جناب شاہ عبدالحق رحمۃ اللہ علیہ کابل کے رہنے والے تھے جن سے
 افغانستان میں سلسلہ عالیہ جہانگیری کا شیوع ہوا۔ اور بندگان خدا
 کو ہدایت اور فیضان پہنچا *

حضرت سیدنا شیخ العارفین قدس سرہ العزیز کے خلیفہ اعظم آپ کے
 فرزند اور محبوب مراد غوث جہانگیر ہمارے حضرت پیر و مرشد قبلہ و کعبہ
 مظللہ العالی روحی فداہ ہیں *

(مراد اور مرید میں فرق یہ ہے کہ مراد مطلوب اور مرید طالب ہوتے
 ہیں۔ مراد شیخ سے باطنی طور پر تعلیم حاصل کرتے ہیں اور مرید کی تعلیم
 ظاہر طور پر ہوتی ہے۔ دونوں کے لیے مجاہدہ اور ریاضت و مشغولی
 ضروری ہے۔ وصول الی اللہ اور دولت سرمدی بغیر مجاہدہ کے حاصل

نہیں ہوتی ہے

تحصیل عشق و رندی آسان نمود اول + جانم بخت آخر و کسب فیضائل
جن لوگوں کو محبت سے ذوق نہیں دنیا میں وہ ایک بیکار ہستی ہیں
تو خود چہ آدمی کر عشق بے خبری

مردان خدا محبت میں مکر بھی محبت کو نہیں چھوڑتے
محبت کے رُودگر استخوانم تو تیاگرُو کہ از سائیدن صندل کجا نقصان شو
رغم اندرتہ خاک اُنش بتا نم باقی است

عشق جانم بر بود آفت جانم باقی است

دقائق شریف | اپنے آخر زمانے میں حضرت سیدنا شیخ العارفین قدس سرہ
نے اپنی بڑی صاحبزادی سے فرمایا۔ ہمارے پیر و مرشد نے ایک دفعہ یہ
فرمایا تھا کہ آپ ہر مرض کی دوا ہو جائیں گے۔ اور جب تک ایسا نہ ہو جائے
آپ کا دنیا سے انتقال نہ ہوگا۔ حضرت سیدنا شیخ العارفین نے فرمایا کہ جو
کچھ ہمارے حضرت نے فرما دیا تھا۔ وہ پورا ہو گیا ہے۔ اور اللہ تعالیٰ نے
ہر طرح کے بیماروں کو ہماری دعا سے اچا کر دیا ہے۔ بس اب دنیا سے
ہماری رحلت کا وقت قریب ہے۔

آپ کے آخر زمانے میں یہ حالت تھی کہ ہر قسم کے لا علاج اور مایوس
مریض خدمت میں حاضر ہوتے۔ اور آپ کے دست اعجاز اولیٰ ہاں بخشش کے

فیض سے شفا پاتے۔ کوئی مرض باقی نہ رہا۔ جسکے مریض کو اللہ جل شانہ
نے آپ کی دعا سے شفا عنایت نہ کی ہو ۵

جنہیں لب میں آپ کی ریڑ + جی اٹھے ہیں نسیم مرمر

حضرت سیدنا شیخ العارفین حق العباد اور معاملات الدین میں
ہمیشہ پاک صاف رہتے تھے۔ اور فرماتے تھے کہ حیات دنیا کا کیا اعتبار
کہ یہ ناپائدار اور فانی ہے +

ایک دفعہ آپ کے ایک مرید جناب انصر علی صاحب اکرن موضع سوچانے
آپ کی خدمت میں عرض کیا۔ لوگ کہتے ہیں جمعہ اور جمعرات کو وفات
پانے میں بڑی فضیلت ہے۔ اس بارے میں حضور کا کیا ارشاد ہے آپ نے فرمایا
سرور کائنات صلی اللہ علیہ وسلم کی پیدائش دو شنبہ کے دن ہے۔ اور وفات
شریف بھی دو شنبہ کے دن ہوئی ہے۔ یہ بس ہے۔ میاں اسی کو گاتے رہا۔
فضیلت لیکر کیا کر دے گے +

آپ ہمیشہ یہ فرمایا کرتے۔ شاید ہمارا انتقال دو شنبہ کے دن

ہوگا +

محاسن ستین شریف میں لکھا ہے۔ حضرت غوث الثقلین فرماتے
ہیں۔ بعض اولیاء اللہ جو بہت نادر الوجود ہیں۔ انکو موت کی اطلاع آثار
موت سے قبل دی جاتی ہے۔ یہ اطلاع عام طور پر اولیاء اللہ کو نہیں

دی جاتی +

حضرت سیدنا شیخ العارفین کو ایک رات عالم غیب کے اپنی وفات کی خبر ملی صبح کو آپ نے لوگوں سے فرمایا کہ میں بہت رویا ہوں لیکن دنیا کے لئے نہیں بلکہ اس واسطے کہ میری ڈاڑھی میں ابھی کچھ بال سفید نہیں ہوئے ہیں۔ حدیث شریف میں آیا ہے۔ جسکی ڈاڑھی اسلام کے ساتھ سفید ہو جائے خدا اُسے عذاب کرنے سے شرماتا ہے + پھر آپ نے فرمایا۔ میری موت کی خبر دو دفعہ اور آئے گی اس کے بعد میرا انتقال ہوگا +

تھوڑے ہی عرصہ میں ریش مبارک کے تمام بال سفید ہو گئے آخر عمر میں آپ سر پر قدس کے تمام بال حلق کرانے لگے۔ اس سے پہلے تمام سر پر بال رکھتے تھے۔ آخر عمر میں جبکہ جسمانی کمزوری۔ ناتوانی آپ میں زیادہ ہو گئی تو بعض اصحاب کے مشورے اور عرض سے کچھ دو اوکل استعمال فرمایا گیا۔ جن سے نفع کی بجائے اور نقصان ظاہر ہوا۔ حرارت بہت زیادہ ہو گئی۔ تمام جسم میں سوزش ہونے لگی اور زہر کے سے آثار ظاہر ہوئے۔ ٹھنڈا پانی سر اور جسم پر ڈالنے سے کچھ تسکین ہو جاتی تھی لیکن مرض قائم تھا۔ اور اسکی شدت و تکلیف روز بروز زیادہ ہوتی جاتی تھی +

آپ کی یہ حالت دیکھ کر لوگوں نے عرض کیا کہ حضور کے بعد ہماری سرپرستی اور حاجت روائی کیونکر ہوگی۔ اور حضور کا جانشین کون ہوگا آپ نے فرمایا۔ دیکھا چاہیے۔ ہمارے چھوٹے میاں کیا کرتے ہیں آپ کا یہ اشارہ ہمارے حضرت قبلہ و کعبہ روحی فداہ کی جانب تھا کہ ہمارا کام وہ انجام دینگے +

ایک روز آپ ملکی لوگوں سے کلام فرما رہے تھے کہ ایک شخص جو مجذوب کے طور پر تھے۔ آئے۔ اور مجلس مبارک کے کنارے بیٹھ گئے اور کہا عرش اور کرسی سب جگہ انہیں کا شہرہ ہے۔ اور یہ یہاں پنچا کی باتیں کر رہے ہیں۔ اب انکی عمر کے چھ مہینے باقی رہ گئے ہیں ایک صاحب حسن علی نے سنا اور حضرت سیدنا شیخ العارفین کی خدمت میں عرض کیا کہ ابھی ایک صاحب ایسا کہتے تھے۔ آپ یہ سن کر چونک اٹھے۔ اور لوگوں سے یہ فرمایا کہ جائیں اور ان صاحب کو تلاش کر کے لے آئیں۔ لوگوں نے بہت تلاش و جستجو کی مگر کسی کو نظر نہ آئے تب آپ نے فرمایا۔ میری موت کی یہ دوسری خبر ہے۔ دنیا پنچانہ کی مانند ہے اس سے صاف اشارہ یہ ہے کہ جس طرح جائے ضرور میں جاتے ہیں یہاں اس طرح رہنا۔ امر پاک صاف یہاں سے جانا چاہیے +

اب حضرت سیدنا شیخ العارفین نے آخر وقت کے تہنظامات

شروع کر دیئے۔ اور پانسور پیہ ہو پٹی میں امانت کے طور پر مصارف
تجہیز و تکفین وغیرہ کے لئے رکھوا دیئے۔ جو لوگ حاضر دربار شریف
ہوتے۔ آپ اُن سے فرماتے۔ یقین کر لو کہ اب میری موت کا وقت
قریب ہے۔ مجھے تالاب کے مغربی شمالی کونے میں دفن کیا جائے تاکہ
گہر والوں اور آئندہ روزند سب کی میں خبر گیری کروں۔

اس عرصہ میں بیماری کی شدت اور تکلیف اور بھی زیادہ ہو گئی۔ اور
سوزش کا پُرانا مرض زیادہ تکلیف دہ اور اندیشناک ہو گیا جس وقت
مرض کی شدت ہوتی۔ اس وقت آپ جسم مبارک پر ٹھنڈا پانی ڈالتے
جس سے مرض میں عارضی طور پر کمی ہو جاتی۔ کچھ عرصہ کے بعد عارضی
تسکین ہونی بھی موقوف ہو گئی۔ آپ نے فرمایا کہ مجھے ساٹ تالاب کے
پانی سے غسل کرایا جائے۔ چنانچہ ایسا ہی کیا گیا۔

جب آپ کی عمر شریف ۳۷ سال کی ہو گئی اور وقت وفات
شریف قریب آگیا تو آپ نے ہمارے حضرت قباہ دکنیہ روحی فدہ علیہ السلام
کا نام لیکر فرمایا کہ میرا سجادہ، صندوقچہ حلقہ اور کتابیں اُن کو دنیا
ہم نے اُنکو اپنا سجادہ نشین مقرر کیا۔ اُن سے کہ دنیا کہ ہمارے مریدوں
کی خبر گیری کریں۔ زمینداری کا انتظام آپ نے جناب علی بن عبد القیوم
صاحب کو سپرد کیا۔ اور فرمایا کہ زمینداری کی آمدنی وشاریں تقسیم ہو کر

ن
علا
سید

ہمارے حضرت قبلہ و کعبہ دین و ایمان روحی فداہ اُس وقت مدّت
چشمہ رحمت غازی پور کے مدرس اعلیٰ تھے۔ حضرت سیدنا شیخ العارفین
قدس سرہ نے ایک گرامی نامہ بدین مضمون غازی پور تحریر فرمایا۔ ہماری
وفات کا وقت قریب ہے۔ ضروری سمجھ کر تین وصیتیں لکھتا ہوں۔ اگر توفیق
ہو تو ان پر عمل کرنا۔

جمعہ کے روز نماز جمعہ حضرت سیدنا شیخ العارفین نے حسب معمول
پڑھائی۔ اسکے بعد سے کمزوری اور ناتوانی جسم میں زیادہ ہوتی گئی۔ یہاں
تک کہ آپ صاحب فراش ہو گئے۔ اور بعض اوقات غائب رہنے لگے
ہوش میں آکر اپنے فرمایا آخرت کا حساب میرے لیے یہاں ختم ہو گیا
بیہوشی میں جو نماز قضا ہو گئی تھی اُس کا فدیہ ادا کیا۔

آپ کی ایسی نازک حالت کی وجہ سے لوگ جوق جوق آنے لگے
تاکہ آپ اپنی زیارت سے مشرف ہوں۔ یکشنبہ کو آپ نے فرمایا کل دو شنبہ
کا دن ہے۔ مجھے معلوم کرایا گیا ہے کہ میرا انتقال بھی دو شنبہ کے دن ہو گا۔
آج ہی لوگوں کو اطلاع کرائی جائے تاکہ اگر مجھ سے مل جائیں۔ دونوں
رُکے پردیس میں ہیں۔ اس لیے میرے جنازے کی نماز مولوی ابوالخیر
صاحب جو میرے استاد اور دوست ہیں پڑھائیں۔ پہر اپنے پلنگ چہر
آرام فرمایا کرتے تھے اُس کو جنازے کیلئے دھلویا اور بحفاظت رکھوا دیا۔

اسکے بعد آپ باہر کے دیوانخانے میں خود قدم قدم تشریف لائے
 اور سرمانہ شمال کی طرف کر کے لیٹ رہے۔ اتوار کی شام کو فرمایا۔ آج
 تمام رات کوئی مجھے نہ پکارے۔ اور نہ مجھ سے کسی قسم کا کلام کرے جب
 سمجھو کہ میرا آخری وقت ہے۔ اُس وقت میرے روبرو کلمہ شہادت پڑھنا
 بیماری کی شدت اور جسم کی سوزش سے آپ تمام رات کو نہیں
 بدلتے رہے۔ کسی پہلو قرار نہ تھا۔ فجر کا وقت ہوا۔ اُس وقت فرمایا
 سب لوگ صبح کی نماز پڑھیں۔ خود وضو فرمایا۔ اور حسب معمول نہایت خشوع
 و خضوع سے نماز پڑھی۔ تھوڑی دیر کے بعد فرمایا۔ کیا سورج طلوع ہو گیا
 ہے؟ عرض کیا گیا کہ تھوڑی دیر ہوئی طلوع ہو گیا۔ یہ سن کر آپ نے انگشت
 شہادت اٹھا کے آسمان کی طرف اشارہ کیا۔ دونوں لب مبارک ہلتے
 اور جنبش کرتے دیکھے گئے۔ اور اس حالت میں بیک چشم زدن آپ جاں
 بحق اور واصل باللہ ہوئے۔ اِنَّا لِلّٰہِ وَاِنَّا اِلَیْہِ رَاجِعُوْنَ ۝ ۵

ماہ ذیقعدہ دو شنبہ صبح گھنٹہ ثانی عشر رفت مدہ در مجلس وحدت بلیہا آہ ماند
 سال غمگین گفت خستہ چوں تعین اگرشت پاسوی باللہ تحت نفی زود اللہ ماند
 زمین سے لیکر آسمان تک ایک شور آہ و بکا اٹھا۔ دلوں سے آہیں
 اور آنکھوں سے اشک خونیں نکلے ۝

یہ دو شنبہ کا دن، صبح کا وقت اور ذی القعدہ ۱۳۰۲ ہجری کی

بارہویں تاریخ تھی۔ مطابق ۲۴ اگست ۱۸۸۵ء و ۲۹ اگست ۱۳۰۴ء بمطابق ۲۴ اگست ۱۸۸۵ء
حضرت نبی کریم صلی اللہ علیہ وسلم کی وفات شریفہ قمری مہینے کی بارہویں
تاریخ دوشنبہ کے دن ہوئی۔ اور حضرت سیدنا شیخ العارفینؒ کی وفات شریف
بھی قمری مہینے کی بارہویں تاریخ دوشنبہ کے دن آپ کے وصال کی خبر سن کر خلق کا
ایک ازدحام ہو گیا۔ اور لوگوں کے مشورے سے ہمارے حضرت قبلہ مظلوم روحی
فداہ کو غازی پور۔ اور جناب منجھلے صاحبزادہ صاحب کورنگ پور۔ بدریغ تار
خبر بھی گئی۔

حضرت سیدنا شیخ العارفین قدس سرہ کی وصیت کے موافق آپ کی قبر
مبارک کھدوائی گئی۔ اور جو جو کام کہ آپ نے فرمائے تھے کیے گئے۔ جنازہ مبارک
بعد تجزیہ و تکفین صحن میں لا کر رکھا گیا۔ حسب وصیت نماز جنازہ مولوی ابوالخیر
صاحب نے ایک عظیم الشان جماعت کے ساتھ پڑھائی۔ اور آپ جملہ نمازیں
آسودہ ہوئے۔

عجب گنج حقیقت شد نہاں زیر اینجا کہ آید سر سجدہ با ادب روح الامیں اینجا
ملاک ایستادہ مروجہ جنباں سراپاں کہ محو خوابناز است آن نگارنازین اینجا
ہمارے حضرت قبلہ و کعبہ مظلومہ العالی اور جناب مولوی عبد القیوم صاحب قبلہ
خبر وفات شریف پاکر بہت روئے۔ اور مکان اگر ایصال ثواب اور فاتحہ میں
شریک ہوئے۔ اور غمزدوں اور دل شکستوں کو تسلی دی۔

حضرت سیدنا شیخ العارفینؒ نے ہمارے حضرت قبلہ منظر العالی۔ اور
جناب مولوی عبدالقیوم صاحب قبلہ کے متعلق جو وصیت فرمائی تھی اسکی
تعمیل کی گئی۔*

آپ کے وصال کے بعد لاکھوں آدمی ہندوستان اور مختلف ملکوں کے
ہمارے حضرت قبلہ و کعبہ روحی فدادہ منظرہ العالی کی غلامی میں داخل ہوئے آئندہ
پاک آج تمام عالم میں قبلہ حاجات اور مرجع خاص عام ہے۔

بمزا کھل بیا بیک گویاں بالیقین کو کتب اگر کعبہ ندیدستی بنجاک ہند میں انجا
حضرت سیدنا شیخ العارفینؒ کے عرس شریف کے چار روز ہیں۔ ماہ ذی القعدہ
کی ۱۱۔ تہ تیغ سے لیکر ۱۴۔ تہ تیغ تک۔ بارہویں تہ تیغ خاص فاتحہ کی تیغ ہے۔*

وفات شریف کے بعد کمال | حضرت سیدنا شیخ العارفینؒ قدس سرہ کی وفات شریف
کے بعد ایک صاحب ستمی رمضان علی صاحب نے اپنے انتقال کے وقت یہ حکایت
بیان کی کہ آپ کے وصال کے بعد جب میں مکہ معظمہ میں حاضر ہوا تو ایک روز
حرم شریف جا رہا تھا کہ دفعۃً کیا دیکھتا ہوں کہ آپ دروازہ حرم محترم پر
کھڑے ہوئے ہیں۔ نہایت ہی حیرت اور ہیبت طاری ہوئی کہ آپ نے فوفا
فرمائی۔ اور میں یہ اب کیا دیکھ رہا ہوں۔ حیرت اور ہیبت سے میری زبان نہ
کھلی۔ آپ نے مجھے دیکھا اور یہ ارشاد فرمایا۔ تم نے ہمیں یہاں اس طرح دیکھ لیا کہ
بس اسکا ذکر کسی سے بھی نہ کرنا۔ ورنہ یاد رکھنا کہ اگر ذکر کیا تو زندہ نہ رہو گے۔*

خدا ہی جانتا ہے کہ آپ کی اس زیارت کے بعد میرے دل پر کیا گزری
میں نے آج تک اس کا اظہار کسی پر نہیں کیا۔ اب کہ میرا آخری وقت ہو ظاہر
کرتا ہوں تاکہ لوگ آپ کی بزرگی اور آپ کے مرتبہ کو پہچانیں اور سمجھیں کہ آپ
قطب عالم تھے، ہم لوگوں نے آپ کو پہچانا نہیں ہے۔

مقام خواجہ برتران گمان بہت بریل از حد تقریر و بیان بہت
مولوی منیر الدین صاحب ساکن ساکن ساریہ کو حضرت سیدنا شیخ العارفینؒ سے تلمذ تھا مگر
مسئلہ سماع میں اختلاف رکھتے تھے وفات شریف کے بعد انہوں نے خواب دیکھا کہ لوگوں میں
یہ شہرہ اور غلغلہ ہو کہ حضرت رسول مقبول صلم تشریف لارہے ہیں، یہ سنکر میں بھی اُس وقت
پر حاضر ہوا اور دیکھا کہ وہ محبوب خدا جو تشریف لارہے ہیں حضرت شیخ العارفینؒ
ہیں، مولوی صاحب نے یہ خواب لوگوں سے بیان کیا اور افسوس ظاہر کیا کہ میں نے آپ کو
حالت حیات میں نہ پہچانا۔ اسخ ایک بعد گویا وہ آپ کی عظمت و بزرگی کو پوری معتقد ہوئے
منشی اکبر علی صاحب ساکن ساکن ساریہ کہ جو ایک میندار اور پرہیزگار بزرگ تھے انہوں نے خواب
دیکھا کہ ایک بزرگ آگے آگے تشریف لیجا رہے ہیں اور ان کو پیچھے قدم بقدم ایک دوسرے
بزرگ ہیں ان دونوں بزرگوں نے باخود ہاٹوپی کا تباد کہ کیا ان لوگوں کو پوچھا کہ یہ دونوں
کون بزرگ ہیں؟ انہوں نے جواب دیا کہ آگے آگے تو حضرت نبی کریم علیہ التحیۃ والتسلیم
ہیں اور آپ کے پیچھے حضرت سیدنا شیخ العارفینؒ شاہ جہانگیر قدس سرہ ہیں۔

اور دیگر میندار نیک لوگوں نے حضرت سیدنا شیخ العارفینؒ کو حضرت رسول مقبول صلی اللہ علیہ

وسلم کی صورت میں بر عالم رویا دکھیا

گفت پیغمبر کہ ہست از اتمم ^{چراغ} کو بود ہم گوہر و ہم ہمت ہم
مر مرا زان نور بنید جان شاں ^{صلی} کہ من ایشل را ہی ہم بد اں
یہ خواب ہمارے پیرو مرشد حضرت قبلہ و کعبہ وحی فذاہ مظلہ العالی ^(مولانا روم) کو حضور میں عرض کیو
گئے تو آپ نے فرمایا کہ تم لوگوں نے مبارک خواب دیکھے ہیں اس میں تم لوگوں کو واسطے خیر و فلاح ہی
حضرت سرور کائنات صلی اللہ علیہ وآلہ وسلم اور نیز پیرو مرشد کو خواب میں دکھنا غلط
نہیں ہوتا شیطان کی مجال نہیں ہے کہ حضرت سول مقبول صلی اللہ علیہ وسلم یا شیخ کی
صورت میں متشکل ہو۔

حضرت سیدنا شیخ العارفینؒ کے سمجھنے صاحبزادے جناب مولوی عبد القیوم
صاحب قبلہ زنگپور میں مدرس تھے۔ ایک بار اُن کو باریک دھوتی پہنے ہوئے دیکھ کر
حضرت شیخ العارفینؒ نے گھر میں جا کر یہ فرمایا اُن سے کہہ دینا کہ ہمارے حضرت
پیرو مرشد کی خدمت میں حاضر ہوں، اور وہاں کی خاک آستانہ چاٹ کر
اور آدمیت سیکھ کر آئیں۔ چونکہ انہوں نے اس فرمان کی تعمیل نہیں کی اسلئے
اس بارے میں پھر آپ نے اُن سے کبھی کچھ نہ فرمایا۔

جناب مولوی صاحب موصوف نے دو کامل اور مکمل بزرگوں کا زمانہ
پایا۔ لیکن پھر بھی غفلت کی وجہ سے محروم رہے کسی اور بزرگ اور درویش کی طرف
بھی اُن کی طبیعت مائل نہ ہوئی۔ جب مرض الموت میں مبتلا ہوئے تو دیکھا

کہ ارادت و سبیت کے بغیر چارہ نہیں ہے۔ پس ہمارے حضرت پیر و مرشد قبلہ و کعبہ روحی فداہ کو بلا کر باصرار خواہش کی کہ مجھے مرید و ملقین کرو دیجئے۔ آپ نے بڑے یہائی ہونے کی وجہ سے ادباً تا اٹل فرمایا۔ آخر آپ نے سجدہ اصرار پر اپنے والد ماجد قدس سرہ العزیز کی طرف سے مرید فرمایا۔ اور یہ ارشاد فرمایا کہ والد ماجد قدس سرہ العزیز کو آپ اپنا مرشد تصور کیجئے۔ یہ بھی ارشاد فرمایا کہ آپ کو والد ماجد قدس سرہ کے احاطہ مزار پاک میں جگہ دیجائے گی چنانچہ بعد انتقال پائیں شریف میں آپ نے جگہ پائی +

اس موقع پر ہمارے حضرت قبلہ و کعبہ روحی فداہ نے سب لوگوں کے روبرو ایک اعلان فرمایا۔ اور یہ ارشاد فرمایا :-

اس احاطہ کے اندر صرف وہ لوگ دفن ہوں گے جو اس آستانہ پاک کے مرید ہیں۔ جو شخص کہ اس آستانہ پاک کا مرید نہ ہو۔ خواہ وہ بادشاہ وقت بھی ہو۔ اُسے یہاں دفن کرنے کی اجازت نہیں ہے۔ اگر کسی غیر مرید کو یہاں دفن کیا گیا تو اسے کچھ فائدہ نہ ہوگا۔ اور جس طرح گنگا کی لاش حرمین شریفین سے علیحدہ کر دی جاتی ہے۔ اسی طرح خدا کے حکم سے اسکی لاش بھی یہاں سے علیحدہ کی جائے گی +

حضرت سیدنا شیخ العارفین کے وصال کے گیارہ سال کے بعد آپ کی اہلیہ یعنی ہماری دادی صاحبہ رحمۃ اللہ علیہا نے رحلت فرمائی۔ آپ بہت کاملہ

اور صاحب معرفت ہمیں ہزار شریف کے اعلاطہ میں حضرت سیدنا شیخ العارفین
قدس سرہ العزیز کی پامنتی آپ مدفون ہیں +

خاتمہ | الحمد للہ والمنۃ صحیفہ منیفہ شتمل بر حالات شریفہ و کلمات زلفیہ

حضرت محبوبیت پایگاہ شیخ العارفین سیدنا و مولانا سید شاہ
مخلص الرحمن قدس سرہ العزیز کہ جن حالات قدسی آیات کلمات طیبات
کی لطافت معانی و ضیائے نورانی - ارباب حقیقت و ہر دان طریقیت
کے لیے اسوۂ حسنہ اور ایذہ حق نما ہے زیور طبع سے آراستہ
ہوا

آب دربار اگر نتواں کشید + ہم بقدر تشنگی باید چشید
اس خدمت طبع کی بجا آوری میں ناچیسرے اگر کوئی غلطی اور
کوئی غور گزاشت ہو گئی ہو تو پروردگار عالم اپنی رحمت سے معاف فرمائے
امین +

خادم بارگاہ
سکندر شاہ

اشعار مدنیہ

(فارسی)

از جناب مولوی شیخ غلام منظر صاحب بی اے ایل ایل بی بی بی بی بی
 ترا شاہ جہانگیر شیخ العارفین خانم شہ کو مین و طیل رحمۃ اللعالمین خانم
 نذات بخت خود تنزل کردی سوانح نامہ بیہم قدسیاں گزرا پنی روح الامیں خانم
 جہانگیر و عالم را خطاب حق ہی زبید کلام روح پرورد را بیانات مبہین خانم
 بصحبت ہر کہ شد فائز عرفاں بہر گیرد وجودت را قدم خوانم و ذات را کیس خانم
 سزو گر سجدہ آرند انس و جن و قدوساں خلاصہ رحمتی ارشاد تو جہل المتین خانم
 مبارک باد از حق رتبہ کال مر ترا شاید کیم من تا ز فہم ناقص خود آن دایں خانم
 غلام در گشت سمرست حیران انداد اند کہ کجای پیچ این سخن را بالیقین خانم

از جناب حافظ مقبول احمد صاحب کوکب بنارس

اے شہنشاہ جہانگیر انتخاب اولیست غنیت خطاب پاک شینہ اللہ اولیست
 اللہ اللہ از سزایں لقب یابی تو صد ہزاراں ہاں فدائے خدمت جان آفرین

فضیلت لائق ثبایان شان پاک تست
 از جهانگیری گرفتنی قاف تا قافِ نال
 هر که تسلیم و فیض صحبت گردد نصیب
 هر که نسبت با غلامان غلامان تو داشت
 کسرت حاشا دیگرے مقرون ات ز را
 از تو زنده شد بدنیا سنت خیر الوہی
 از غلامان درت باشد کی سنج القدس
 سن چساں بنیم سراپائے تراے نور نور
 کیست در عالم که شد شاه جهانگیر شرف
 شیخ را باشد نصیب حدت محض ز قدس
 شیخ باشد نائب دربار پاک کبریا
 شیخ دارد اختیار نظم و نسخ کائنات
 ایں همه قدرت که داده قادر جل و علا
 مدد همه عالم کے را قدرت بالذات نیست
 دستگیر این ترا بسینہ نم ترا دامن بحق
 زانکہ هستی مخلص و محبوب رب العالمین
 ملکوت دنیا و عقبے کردہ زیر نگیں
 هست اصحاب مقام و اہل عرفان بایں
 گشت باللہ العظیم از کالمین و وصلین
 نیست پیدا دلبرے همچو صفات بزمین
 هست قائم از تو در عالم بنائے امر و نیر
 سجدا بر سجد ما ریزد ہی ساجد حسین
 پاکتر هستی ز ترکیب خلایق و طین
 هست و غیب از خطابات کہ شیخ العارفین
 شیخ رافیشے رسد از قرب رب العالمین
 شیخ باشد ناظم سرکار حتم المرسلین
 شیخ باشد چارہ کار عز و نصیب عالمین
 اینہم قوت کہ بخشد مالک عرش بریں
 شَاءَ اِلَہُ اَنْ یَّشَاءَ اللہُ رَبُّ الْعَالَمِینَ
 ہم بایں عالم کفیل و ہم بایں عالم ضمیں

اشعار جدید

(اُردو)

از حکیم سکندر شاہ عظیم گڑھی تھم البناری

وہ قطبِ وقت ہی غوثِ زمان محبوب کا	شاد و محبت آلِ نبی کیا منہ ہے احقر کا
ترا تیرے ہی یا مولیٰ مقامِ اللہ اکبر کا	لقبِ شاہِ جہانگیر و شیخِ العارفین کا
ترا فیضانِ عالم پر تو مالکِ بحرِ کبر کا	ترے زیرِ نگین ہیں انس جن قدسیاں سگا
شریعت میں طریقت میں وہ ہی پیرو پیغمبر کا	ہے نسبتِ ذاتِ پاکِ مصطفیٰ و جانِ مولیٰ کی
سرِ پاہی محمد کا عجب نقشہ ہو دلبر کا	با خلاقِ الٰہی متصف ذاتِ مقدس سے
یہ شانِ پاک ہی تیری مقامِ اللہ اکبر کا	ترے طالبِ سب کو مطلوبِ حقِ مخدومِ عالم
عطا کر عشقِ مرشد کا عطا کر عشقِ ربیب کا	خداوندِ اطفالِ حضرت پیرانِ الاشیاں

از جنابِ معنی لوی شیخِ غلامِ مظہر صنائیس نابلس

ہشکا پہرا جہاں میں ماسن ملاجھے مدت کے بعد پیر کا دامن ملاجھے

اُن ذاتِ حقِ پاک کے قربان جائے جس کے کرم سے دینہ روشن ملاجھے
 آنکھوں نے گہر نہاں تھا مکین کا کہاں خیال نورِ قدیم کی دید کا رُفدن ملاجھے
 درگاہِ منعمی کے غلاموں میں جاہلی افضالِ بوالعلاء سے نشین ملاجھے
 فیضانِ لطف شاہِ جہانگیر کیا کہوں صدقے میں اُنکے جادہ این ملاجھے
 آنکھوں کے چلکے چوم درِ شیعہ العارفین جس درِ پہ حق سے نور کا خرمن ملاجھے

مدت سے تھا غلام اسیرِ ہوائِ نفس

توبہ ملی تو توبہ احسن ملا مجھے

از جناب حافظ مقبول احمد صاحب کو کتب نرسی

شیخ نے شاہِ جہانگیر آپ کو بخشا لقب اور شیخ العارفین کا غیر ہے پایا لقب
 آپ میرِ عالی نسبِ الاحساب علیٰ لقب دلبرِ شاہِ عرب محبوب ہے یہاں لقب
 ذاتِ اقدس مجمع البحرین ہی لا ریب فیہ کیوں ملتا آپ کو سرکار سے دہرِ لقب
 آپ کی شانِ جہانگیری ہی عالمِ آشکار اللہ اللہ ہی شرف بخش و شرف افزا لقب
 آپ کی سرکار فیضِ انار کے خدام نے شیخ الاسلام و حبیب اللہ کا پایا لقب
 ہی کلیم اللہ کوئی کوئی روح اللہ ہے ہی خلیل اللہ کسی کیواسطے پایا لقب
 آپ میں تقدیس کی ترمیم کی سب شان فی الحقیقت ذاتِ اقدس کا ہی اک پر لقب
 عارف باللہ حقِ اکابر جانے آپ کو آپ کے رہنے کو کیا سمجھ کوئی ادنیٰ لقب

مرجا صد مرجا۔ صل علی صلی علی
 آپ ہیں زیبا لقب آپ کو زیبا لقب
 حضرت شاہ جہانگیر اور شیخ العارفین
 اور دنیا میں کسی کا ہی کہیں ایسا لقب
 صدق دل سے جو یہاں حاضر ہوا ناجی ہوا
 میرا کھل کا بے اگر دیکھو مزار پاک کو
 صاحب عرفاں ہو جس نے یہاں سجد کیا
 میرے آقا کے قدموں کے سائے میں رہو
 وہ یہاں ہیں جنگو شیخ العارفین کا تھا لقب
 کو کب نام فہم تجھ سے کیا بہلا تعریف ہو
 قلب وصل عابے اگر سن لو کہیں ان کا لقب
 خادم درگاہ ہو اس عبد عاصی لقب
 ذرہ تو صیف خورشید جہاں آرا لقب

از جناب خواجہ عبد القدیر صاحب بناری

مقام خواجہ برتر از گمان است
 ورائے حدیقت پر بیان است

آپ ہیں شاہ جہانگیر آپ شیخ العارفین
 آپ ہی کی شان ہے محبوبت العارفین
 والی ملک ولایت بادشاہ اہل دیں
 آپ ہی کو دیکھ کر کہتے ہیں یہ روح الایا
 آپ کو حق نے کیا ہے سرگروہ عارفین
 آپ ہی کا دم بہر کرتے ہیں سارے طاہرین
 آپکی ذات مقدس ہو مراد عاشقین
 آپ کی تعلیم سے جیتے ہیں اکثر عارفین
 آپکی صحبت سے کتنے ہو گئے ہیں کاملین
 آپ کے رشد و ہدایت سے ہو اکثر ولی

آپ ہی کو غیب میں حق نے پکارا ارطی
 مجلس خیر الوری میں آپ کو قربت ملی
 ہر جناب مصطفیٰ سے خاص نسبت آپ کی
 اللہ اللہ آپ کو کیا مرتبہ حق نے دیا
 آپ کی شان جہانگیری نے وہ احساں کیا
 آپ ہی شان میں آیا ہر وحی کا یحوت
 آپ ہی کی ذات پر ہی آسمان کو افتخار
 آپ کی سرکار میں میری ہی ہر اب دعا
 آپ ہی کا چہرہ انور رہے کیش نظر
 آپ میں شاہ جہانگیر آپ شیخ العارفین
 آپ میں محبوب محبوبے نگار نماز میں
 آپ کو زیبا ہے کہنا رحمۃ للعالمین
 خضر تک نے آپ کے رتبہ کو پہچانا نہیں
 جاتے جاتے رہ گیا دنیا سے پر سلام دیں
 آپ اسم باسمنی ہیں سراسر بالیقین
 آپ ہی کی ذات پر یہ ناز کرتی ہر زمیں
 کیجئے مولیٰ مرے مقبول بہر یا سمیں
 آپ ہی کا نام مولیٰ پر بوقت واپسین ^(دین)

از جناب خواجہ محمد مغل صاحب ثبار سی

ادھر مقبول دربار جناب مصطفیٰ تم ہو
 جگر بند علی اکبر نبی صلی علی تم ہو
 مرے مولیٰ مے آفا مے حاجت وائتم ہو
 تمہارے مرتبہ کو کوئی کیا جانے کہ کیا تم ہو
 لقب شاہ جہانگیر اور شیخ العارفین پایا
 تمہیں دیکھا کیے دیکھا کر نیگے عمر بہر تم کو
 ادھر محبوب درگاہ معلّٰی سے خدا تم ہو
 پسند غوث و منظور جناب العلما تم ہو
 مے مالک مرے والی مے مشکلا کشا تم ہو
 غرض جو کچھ میری فہم ناقص ہی دیکھے تم ہو
 جہانگیر حقیقت عارفوں کے پیشوا تم ہو
 ہماری ابتدا تم ہو ہماری انتہا تم ہو

ہمیں جو ذات اقدس کا سہارا دینا نیاں ہمارے پیرو مرشد ہو ہمارے پیشوا تم ہو
 میاں مقبول کرد و عرض یہ برابر عالی میاں تمہاری بات اعلیٰ و مقرب رسا تم ہو
 مغل دستہ رہتا ہی تمہیں کو یاد کرتا ہاں بلا لوائے قدموں میں کہ اُسکے ملجا تم ہو

از جناب مولوی محمد مغل صاحب قابل بنارس

آپ عالیشان الامت بخت ہیں بالیقین آپ ہیں شاہ جہانگیر آپ شیخ العارفین
 قطب عالم غوث اعظم پیشوائے کاملین آپ ہیں شاہ جہانگیر آپ شیخ العارفین
 نورایاں قبلہ جاں مادی اسلام و دین ماحی کفر و ضلالت حامی شرع متین
 نام نامی آپ کے ہر راحت جان حزیں آپ کی ذات مقدس ہر مراد طالبین
 آپ کو درگاہ خالق سے ملے ہیں خطاب آپ ہیں شاہ جہانگیر آپ شیخ العارفین
 ہم سے ناقص فہم اور ارکانِ شان مرتفع آپ کے رتبہ کو جانیں اولیائے عارفین
 ایک عالم مستفیض فیض حضرت ہو گیا شرق و مغرب پہنچا آپ کا فیض مبین
 آپ کے فیضانِ صحبت کے ہزاروں ہو گئے مادی راہ حقیقت عارفین و کاملین

استانِ پاک پر خادم کو بھی بلوایے
 قابلِ مجبور ہے آقا بہت اندوہگین

قطعات تائخ وصال

محبوبیت پانگاہ حضرت سیدنا شیخ العارفین قدس سرہ
از مولوی عبدالاحد صاحب شمشاد فرنگی محلی لکھنوی مدرسہ چشمہ رحمت
غازی پور

روز دوشنبہ سہ ذیقعدہ بود وہ دو ہال بود تائخ جلیل
کرد رحلت صوفی عالی وقار علم دیں را بود او کامل کفیل
ملک مشرق بد بذاش مستفید چائگامے بود بے مثل و مثیل
در دو مصرع یافت و تائخ آں خوش بیاں شمشاد در طرز جمیل

مخلص الرحمن منقید الاولیاء
خلد مسکن قطب دکن سعید

از جناب شیر علی صاحب غازی پوری

دوازده دوشنبہ ذیقعدہ سحر زین سرے بے بقار حلت نمود

گفت بالف شیر علی سال وصال

مخلص الرحمن سلطان جنود

از جناب حافظ مقبول احمد صاحب کتب نبیاری

مخلص الرحمن بنید وقت شبلی زماں
شده دانش مجو حین سے صلی مکنے
مازم دار البقا شد دانغانی را گذشت
در جہاں گردید ہم پہلوے صلی مکنے
کل شی راجع بود باصل خود لاریت
دائم اور بود جست جوئے صلی مکنے
جان شایر راہ حق شد و نوح چا نگام
زستانش بہت رہے کوئے صلی مکنے
بادشاہ اتقا بود و ہما گیرش لقب
زہد او شد قوت بازوئے صلی مکنے
ماو ذیقعدہ بد و ثانی عشر تایخ بود
شدهاں صبح دو شنبہ سوئے صلی مکنے
کو کب دل خستہ تایخ و صالش زوم
قطب عالم شد روانہ سوئے صلی مکنے
در مہ ذیقعدہ و ثانی عشر وقت سحر
جان پاکش فضاے قدس گردید قریا
گفت تایخ و صالش تفغیبی زعرش
آمدہ شاہ نفیسے قرب رب العالمین
۱۳۰۶ھ

از جناب حکیم فرید الدین احمد صاحب فریدی غازی پوری

مائے اُس آفتاب کا چمپنا
جس سے روشن ہو فلق کا ایمان
ڈالے پر تو تو ہو وہ شرح صدو
صاف دفع شرور کا اعلان
ماہتاب ترقی اسلام
اب کرے کس سے فیض کا ارمان
روز افزوں کرامتیں اُس کی
بے زوالی کا چوڑی تہیں نشان
کیا کہوں کیا گز گئی دل پر
شب بچور ہے نظر میں ہماں

مہرِ یقعدہ رُفِردِ دو شنبہ بنکے ابرِ سپہ کرے حیران
 مشرق و مغرب شمال و جنوب جس طرف دیکھتے ادھر سُنسان
 فکرِ تاریخ جب ہوئی مجھ کو یہی دلیں فرید آیا دہ بیان
 ہمد تن جو ہوا فنا فی اللہ اسکی ہر شان ہو خدا کی شان
 دیں اُسی کا اُسی کی دنیا ہے دونوں عالم میں ہو وہی سلطان
 گو بظاہر چہپا خلافت سے نوا س کا کہاں گیا نادان،
 جب خلوص اُسکے ساتھ ہو تجکو لاکھ پردوں میں ہو عیاں فیضیان
 دیکھ تو مسندِ خلافت پر کوئی بیٹھا ہے یا نہیں پہچان
 وہی ہو گا وصال کی تاریخ ہے وہی فیضیاب اور بیان
 مرجا اے جنابِ عبدالحی نجمِ احسانِ مخلص الرحمن

قطعاً تاریخِ سیرِ جہانگیری از جناب حافظ مقبول صاحب

حالِ ماہِ بندے از احوالِ شرفش طبع شد بہر دلدارِ بی مافرت نصیبانِ حزن
 از کرامات و کشفِ بے شمار و لاتعد اختصاراً اندکے آمد تجسیرِ اندرین
 گفت کوکبِ مصرع سالِ شہوشِ بلا سیرتِ پاک آمدہ مصداقِ برہانِ سپہ
 اختصاراً آپکے اوصافِ کچھ شائع ہوئے کچھ ہوئی توضیحِ شانِ رتبہ اعلیٰ لقب
 مہم غیبی نے تاریخِ اشاعتِ ثبوت کی سیرتِ زیبا کے شاہِ قدیمی زیبا لقب

یہ اشعار اختتام طبع پر موصول ہوئے اس لئے

بلا تریب و ج ہیں

یکے از خادمان بارگاہِ جہانگیری ساکن دہلی

ترے نورِ جہیں سے ہو طلوع صبح نورانی	گر نیاں ہو سیہ بختوں کی جس سے شامِ ظلمانی
لقبِ عالمِ قدسی میں شیخِ العارفین تیرا	برسا ہو ترے مرقد پہ سپہم لطفِ نیروانی
تجھے شاہِ جہانگیر اہلِ دل تسلیم کرتے ہیں	کہ اک عالم کی تو نے کی جہانگیری جہانبانی
وجودِ پاک ہو تیرا وہ محور جس پہ روز و شب	دعائرساتِ قلیوں کے پہرتے ہیں باسانی
تجھے وہ خاص تہِ عالمِ بالا میں حاصل ہو	کہ رہتے ہیں ملک ہر لحظہ سرگرم شناخوانی
تماہی میں ہو کشتی قوم کی اے ناخدا ہمت	اندھیری رات ہو امواج پہری بادِ طوفانی

تجھے وقتِ کرم ہرگز گوارا ہو نہیں سکتا
کہ خادم سب ترے آزاد ہوں اعلیٰ زندانی

ارجنابِ حافظِ مقبول احمد صاحب کو کتب بنارس

خداوندِ ابدِ کر شیخِ العارفین بنما	جمالِ رونے پر انوارِ شیخِ العارفین بنما
------------------------------------	---

بچشم سمرادیدار شیخ العارفین بنما	بخ شاہ جہانگیر حقیقت بر ملا بینم
خط و خال و لب و رخسار شیخ العارفین بنما	سر گیسو و پیشانی و چشم و ابرو و دھڑکاں
جبین مطلع الانوار شیخ العارفین بنما	کنم از پر تو او دیدہ بے نور خود روشن
سوادِ طرہ طراز شیخ العارفین بنما	بیاض غسرہ پیشانی او جلوہ گر فرما
مرا آن دیدہ بیدار شیخ العارفین بنما	بشہما آنکہ بودے محو حسن و عجباب تو
گہ دیدار فیض آثار شیخ العارفین بنما	بنات پاک تو کو بزدنگاہی بنکر مفاشا
سراپائے قد و مدار شیخ العارفین بنما	گوگرد سرش گردم گویا فتم پہائے او
بہار شوکت و بار شیخ العارفین بنما	و قار حضرت شاہ جہانگیر آشکارا کن
ہویدار معنی اسرار شیخ العارفین بنما	زلطف خاص بہر حضرت محبوب مہم

اگر ایں کو کب سکین خود را جلوہ بنائی
بشکل مہبط انوار شیخ العارفین بنما

از جناب مولوی سید محمد صاحب اسلام آبادی

جن پہ ہیں افضل رب العالمین	واہ اُن کی سیرت زیبا چھپی
پاساں روضے کے میں روح الامین	استانہ آپ کا رشک حرم
با خطاب غیب شیخ العارفین	ہے لقب شاہ جہانگیر آپ کا
ہی ہی منشائے شیخ العارفین	ملک عرفاں کے ہیں شاہنشاہ آپ

اولیاء سب محترم ہیں لیکن آج اس خطاب پاک کے نمودن میں آپ غیر کے اُن کو ملا ہے یہ خطاب آپ کا انداز بتلاتا ہے یہ تیرہ سو و ستر کے ذہن میں آپ چپ گئے ہیں کچھ سوانح آپ کے	کون ہے دنیا میں شیخ العارفین کیوں ہوتے آپ شیخ العارفین کیوں نہ معلوم عرش اعلیٰ پر مکیں آپ اُس میں آپ میں وہ بالیقین ہو گئے رونق و عشرت برین ہر تسکین دل اندوہ گین
---	--

ہے یہ تاریخ اشاعت ستیدا
سیرۃ پاکیزہ پیر عارفین
۱۳۸۸ ع ۱۳۸۸

تمت بالخیر

